

Løgfrøðingur til Sjóvinnustýrið

Fyri starvsfólk, ið fer í barnsburðafarloyvi, søkir Sjóvinnustýrið eftir einum lögfrøðingi til Lógardeildina

Vit bjóða

Eitt spennandi starv við avbjóðingum, fakliga eins væl og persónliga. Talan er um eitt starv, har tú sjálv/ur í stóran mun hevur ávirkan á tínar uppgávur.

Starvsøki

Saman við hinum á deildini hevur tú ábyrgd av at fylgja við í og seta í verk altjóða lóggávu.

Ein partur av hesi uppgávu, er at umboða Føroyar í altjóða sjóferðslufelagsskapinum hjá ST, International Maritime Organisation (IMO www.imo.org), ið hevur høvuðssæti í London. Sjóvinnustýrið samskipar føroysku luttøkuna í arbeiðinum í IMO og samskiptir við aðrar altjóða stovnar og felagsskapir, ið arbeiða við trygd á sjónum. Sjóvinnustýrið hevur eisini ein samskipandi leiklut mótvegis øðrum almennum stovnum og áhugabólkum soleiðis, at hesi verða kunnaði um virksemd, sum fer fram í IMO.

Starvið fevnir eisini í stóran mun um at ráðgeva og vegleiða leiðsluni og starvsfólkunum í ymiskum lögfrøðiligum viðurskiptum, ið fevna um ábyrgdarøki stovnsins, eins og at smíða lógir og kunngerðir og gera aðrar viðkomandi uppgávur fyri aðalráðið.

Vit vænta at

- tú hevur lögfrøðiligt embætisprógv, ella ert um at gerast liðug/ur
- tú hevur góð samstarvsevni og ert arbeiðssom/samur
- tú trívist í fjølbroytnum umhvørvi við ymiskum fakbólkum
- tær dámar at arbeiða við fleiri ymiskum uppgávum
- tú ert opin og positiv/ur av lyndi
- tú dugir væl at orða teg bæði í skrift og talu á føroyskum, enskum og norðurlendskum. Harumframt er tað ein fyrimunur, um tú hevur royndir frá líknandi størvum innan almenna fyrisiting.

Setanarviðurskipti

Starvið verður sett sambært sáttmála millum Fíggjarmálaráðið og Búskapar- og Løgfrøðingafelagið. Starvið, ið er eitt farloyvisstarv í umleið 1 ár, verður sett skjótast gjørligt.

Umsóknir

Umsóknir við prógvum, cv og øðrum viðkomandi skjølum skulu sendast við telduposti til fma@fma.fo.

Umsóknir skulu verða Sjóvinnustýrinum í hendi í seinasta lagi 2. september 2019, kl. 12.00.

Um tú ynskir fleiri upplýsingar, ert tú vælkomin at venda tær til Gunnvá S. á Lofti, deildarleiðara á tlf. 355600

Sjóvinnustýrið er ein stovnur undir Uttanríkis- og Vinnumálaráðnum. Ábyrgdarøkið hjá stovninum hevur útgangsstøði í sjóvinnuni og rammunum fyri hesi vinnu. Hetta fevnir um sjóvinnupolitikk og lóggávu, eftirlit við bygging av føroyskum skipum og hvussu hesi eru gjørd út, áseting um manning, at tryggja arbeiðsumhvørvið umborð á skipum, umhvørvisvernd og skráseting í Føroya Skipaskrá og Føroya Altjóða Skipaskrá. Høvuðsendamálið hjá Sjóvinnustýrinum er at fyribygja óhapp og tryggja høgt trygdarstøði fyri før undir føroyskum flaggi og manning teirra. Harumframt miðar Sjóvinnustýrið ímóti, framhaldandi at menna kappingarførið hjá FAS.